

عمار بن یاسر

<?xml encoding="UTF-8?>

عمار بن یاسر

عمار بن یاسر (شہادت سنہ 37 ہجری) عمار یاسر کے نام سے مشہور، پیغمبر اسلامؐ کے صحابی، سب سے پہلے اسلام لانے والوں میں سے، امام علیؑ کے قریبی ساتھی اور اولین شیعوں میں سے ہیں۔ ان کے والدین یاسر اور سمیہ اولین شہدائے اسلام ہیں۔ وہ مدینہ کی طرف ہجرت میں آنحضرت (ص) کے ہمراہ تھے۔ مسجد قبا کی تعمیر میں شامل تھے اور وہ پیغمبر اکرمؐ کے تمام غزوات میں شریک رہے۔ آنحضرت (ص) سے عمار کی فضیلت میں روایات نقل ہوئی ہیں جن میں سے ایک یہ ہے کہ بہشت ان کی مشتاق ہے۔ پیغمبر اکرم (ص) کی رحلت کے بعد عمار نے حضرت علیؑ کی حمایت کرتے ہوئے ابوبکر کی بیعت سے انکار کیا۔ وہ خلیفہ دوم کے زمانہ کوفہ کے گورنر اور اس شہر میں سپاہ اسلام کے سردار تھے۔ عثمان کے دور خلافت میں ان کے مخالفین میں سے تھے اور کئی بار ان پر اعتراض کیا۔ حضرت علیؑ کی خلافت کے دوران آپ ان کے نزدیک ترین افراد میں سے تھے اور جنگ صفین میں امام علیؑ کی رکاب میں لڑتے ہوئے شہید ہو گئے۔ پیغمبر اکرمؐ نے ایک حدیث میں ان کی شہادت کے بارے میں فرمایا تھا: عمار کو ایک باغی گروہ شہید کرے گا۔

عمار یاسر کا روضہ شام کے شہر رقہ میں اویس قرنی کے ساتھ واقع ہے۔ ان کے مقبرہ کو سنہ 2014ء میں دہشت گرد گروہ داعش نے مکمل طور پر تباہ کر دیا۔

حسب و نسب

عمار بن یاسر بن عامر کی کنیت ابو یقظان اور ان کا قبیلہ بنی مخزوم کا ہم پیمان تھا۔[1] عمار یاسر کا حسب و نسب عنس بن مالک کے خاندان سے ملتا ہے جن کا تعلق قبیلہ قحطان سے تھا اور یمن میں مقیم تھے۔ یاسر بن عامر، عمار کے والد جوانی میں مکہ مکرمہ آئے اور وہیں پر مقیم ہو گئے اور قبیلہ بنی مخزوم کے ابو حذیفہ نامی شخص سے ہم پیمان ہو گئے۔[2]

ان کی والدہ سمیہ بنت خباب[3] اسلام کی پہلی شہید خاتون ہیں۔[4] عمار، ان کے بھائی عبد اللہ، ان کے والد یاسر اور والدہ سمیہ کو مشرکین قریش نے نہایت ہی ظلم و بربریت کا شکار بنایا تا کہ وہ اسلام سے منہ موڑ لیں۔ سمیہ اور یاسر ان ہی مظالم کی وجہ سے اس دنیا سے چل بسے۔[5]

صحابی پیغمبر (ص)

روایت کے مطابق جس وقت عمار نے اسلام قبول کیا اس وقت تقریباً 30 لوگوں سے زیادہ افراد نے اسلام قبول نہیں کیا تھا جبکہ ایک اور روایت کے مطابق وہ اسلام قبول کرنے والے پہلے سات لوگوں میں سے تھے۔[6] مشرکین نے عمار کو بھی پیغمبرؐ کی شان میں ناروا الفاظ ادا کرنے پر مجبور کیا۔ جب یہ خبر پیغمبر اکرمؐ تک پہنچی تو آپ نے عمار کے عذر کو قبول کیا اور ان سے فرمایا اگر دوبارہ مجبور کیا گیا تو دوبارہ بھی اسی طرح کرنا۔ اسی واقعہ کے بعد یہ آیت نازل ہوئی: مَنْ كَفَرَ بِاللّٰهِ مِنْ بَعْدِ اِيْمَانِهٖ اِلَّا مَنْ اُكْرِهَ وَقَلْبُهُ مُطْمَئِنٌّ بِالْاِيْمَانِ وَلٰكِنْ مَنْ شَرَحَ بِالْكُفْرِ صَدْرًا فَعَلَيْهِمْ عَذَابٌ مِّنَ اللّٰهِ وَلَهُمْ عَذَابٌ عَظِيْمٌ ترجمہ: جو کوئی اللہ پر ایمان لانے کے بعد کفر کرے

سوائے اس صورت کے کہ اسے مجبور کیا جائے جبکہ اس کا دل ایمان پر مطمئن ہو (کہ اس پر کوئی پکڑ نہیں ہے) لیکن جو کشادہ دلی سے کفر اختیار کرے (زبان سے کفر کرے اور اس کا دل اس کفر پر رضامند ہو) تو ایسے لوگوں پر اللہ کا غضب ہے اور ان کے لئے بڑا عذاب ہے۔ [7][8]

بعض روایات کے مطابق عمار یاسر کا شمار مہاجرین حبشہ میں بھی ہوتا ہے۔ [9] اسی طرح جب پیغمبر اسلام نے مدینہ ہجرت کی تو اس وقت عمار یاسر بھی آپ کے ہمراہ تھے اور مسجد قبا کی تعمیر میں رسول اللہ کا ساتھ دیا۔ [10] آپ مدینے میں پیغمبر اکرم کے نزدیک ترین افراد میں سے تھے اور صدر اسلام کی تمام جنگوں میں شرکت کی۔ [11]

عمار کے فضائل کے سلسلہ میں آنحضرت (ص) سے بعض روایات نقل ہوئی ہیں جیسے: بہشت علی، عمار، سلمان اور بلال کی مشتاق ہے۔ [12] اسی طرح ایک اور روایت میں پیغمبر اکرم سے منقول ہے کہ آپ نے فرمایا: عمار حق کے ساتھ ہے اور حق عمار کے ساتھ، حق جہاں بھی ہو عمار حق کے گرد چکر لگاتا ہے۔ عمار کے قاتل جہنمی ہیں۔ [13] خلفاء کا دور

عمار یاسر، سلمان، مقداد اور ابوذر کو پیغمبر اکرم کے دور میں ہی امام علی کے ساتھ دوستی اور محبت رکھنے کی وجہ سے ان کے شیعوں میں شمار کیا جاتا تھا۔ [14]

عمار یاسر نے خلافت پر حضرت علی کے حق کی حمایت کرتے ہوئے شروع سے ہی ابوبکر کی بیعت سے انکار کیا۔ [15] آپ نے خلیفہ اول کے زمانے میں جنگ یمامہ میں شرکت کی تھی اور اسی جنگ میں آپ کے کان کٹ گئے تھے۔ [16]

عمر کی خلافت کے دور میں کوفہ کے گورنر اور مسلمان سپاہیوں کے کمانڈر بھی تھے۔ [17] آپ کی کمانڈ میں جنگ نہاوند لڑی گئی جس کے نتیجے میں ایران کے بعض علاقے فتح ہوئے۔ [18] لیکن کچھ عرصہ بعد آپ اس منصب سے معزول ہو گئے۔ تاریخ میں ان کی معزولی کی کوئی وجہ مذکور نہیں ہے لیکن بعض روایات میں لوگوں کی عدم رضایت اور لوگوں کی طرف سے عمر کو عمار یاسر کے عزل کرنے کی درخواست وغیرہ کو ان کی معزولی کی وجہ کے طور پر بیان کیا گیا ہے۔ ان اعتراضات اور عدم رضایت کی وجہ کیا تھی؟ واضح طور پر بیان نہیں ہوا صرف ایک روایت میں عمار یاسر کی سیاست سے عدم آشنائی کو اس کی وجہ بتائی گئی ہے۔ [19] خلیفہ سوم کے دور میں آپ اور خلیفہ کے درمیان کئی دفعہ شدید بحثیں ہوئیں ان میں سے ایک مورد ابوذر کے شہر بدر کرنے کے خلاف اٹھائے جانے والا اعتراض ہے۔ اس حوالے سے آپ اور خلیفہ کے درمیان شدید بحث ہوئی جس میں عثمان کے حکم پر آپ پر تشدد بھی کیا گیا۔ عثمان، عمار یاسر کو بھی مدینہ سے شہر بدر کرنا چاہتا تھا لیکن بنی مخزوم اور امام علی کی مخالفت کی وجہ سے انہیں اپنے فیصلے سے منصرف ہونا پڑا۔ [20] بعض روایات میں اس واقعے کو عمار یاسر اور اہل کوفہ کی طرف سے ولید بن عقبہ جسے عثمان نے کوفہ کا والی بنایا تھا، کی شرابخواری اور بی بندوباری کے خلاف احتجاج کے موقع پر ذکر کیا گیا ہے۔ [21] جبکہ بعض دوسری روایات میں اس واقعے کو عثمان کے بیت المال کی تقسیم کی نوعیت پر ہونے اعتراض کے حوالے سے ذکر کیا گیا ہے۔ [22]

عثمان کے خلاف اٹھنے والی تحریک میں عمار یاسر بھی عثمان کے مخالفین کے ساتھ تھے۔ آپ مصر میں مخالفین کے ساتھ شامل ہو گئے اور مدینے میں عثمان کو محاصرہ کرنے کے واقعے میں آپ بھی شریک تھے۔ [23] خلافت امیرالمومنین

عمار یاسر حضرت علیؑ کی خلافت کے حامیوں میں سے تھے۔ عمر کے بعد خلیفہ تعیین کرنے والی چھ رکنی کمیٹی کے رکن عبدالرحمان بن عوف کے ساتھ ہونے والی گفتگو میں آپ نے عبدالرحمان کو مشورہ دیا تھا کہ حضرت علیؑ کو منتخب کریں تاکہ لوگ تفرقہ کا شکار نہ ہوں۔ [24] عثمان کے قتل کے بعد عمار یاسر ان افراد میں سے تھے جو لوگوں کو حضرت علیؑ کی بیعت کی طرف دعوت دیتے تھے۔ [25]

آپ نے حضرت علیؑ کی حکومت کے دوران مختلف جنگوں جیسے جنگ جمل و جنگ صفین میں شرکت کی۔ جنگ جمل میں امام علیؑ کے لشکر کے بائیں بازو کی کمانڈ آپ کے ہاتھ میں تھی۔ [26] جنگ صفین میں بھی آپ امام علیؑ کے لشکر کی کمانڈ کر رہے تھے۔ [27]

شہادت

عمار یاسر ماہ صفر [28] یا ربیع الثانی سنہ 37 ہجری کو جنگ صفین میں شہادت کے عظیم مرتبے پر فائز ہوئے۔ عمار کی شہادت کے بعد امام علیؑ نے آپ کی نماز جنازہ پڑھائی۔ [29] شہادت کے وقت آپ کی عمر 90 سال سے اوپر بتائی جاتی ہے۔ اس سلسلے میں بعض نے 93، بعض نے 91 اور بعض نے 92 سال ذکر کیا ہے۔ [30] جنگ صفین میں معاویہ کے ہاتھوں عمار کی شہادت، معاویہ کی سرزنش اور اس جنگ میں امام علیؑ کی حقانیت کی ایک دلیل کے طور پر تاریخ میں ہمیشہ یاد رکھی جائے گی۔ کیونکہ پیغمبر اکرمؐ نے ایک مشہور حدیث میں فرمایا تھا کہ عمار کو ایک باغی (یعنی امام عادل کی اطاعت سے خارج ہونے والا) گروہ قتل کرے گا۔ [31] ابن عبدالبر اس حدیث کو متواتر اور صحیح ترین احادیث میں سے قرار دیتے ہیں۔ [32] کہا گیا ہے کہ خزیمہ بن ثابت جنگ جمل اور صفین دونوں میں شامل تھے لیکن کسی پر تلوار نہیں چلائی لیکن جب جنگ صفین میں معاویہ کے ہاتھوں عمار کی شہادت واقع ہوئی تو کہا: اب گمراہ گروہ میرے لئے آشکار ہو گیا ہے، یہ کہہ کر امام علیؑ کی رکاب میں لڑے یہاں تک کہ شہادت کے مقام پر فائز ہوئے۔ [33]

اویس قرنی اور عمار یاسر کے مزار پر راکٹ حملہ

عمار یاسر کا مقبرہ

آپ کا مقبرہ آپ کے محل شہادت یعنی شام کے شہر رقہ میں واقع ہے۔ [34] ان کی قبر کے اوپر اینٹوں اور سیمینٹ سے تعمیر شدہ ایک گنبد موجود تھا۔ [35] یہ زیارتگاہیں صفین کے چند شہداء من جملہ عمار یاسر، اویس قرنی اور ابی بن قیس کے مزارات ہیں۔ یہ زیارت گاہ 20 سال پہلے صرف دو چھوٹے کمروں پر مشتمل تھی جو عمار یاسر اور اویس قرنی کی قبر کے اوپر بنائی ہوئی تھی۔ لیکن ایران کی اسلامی انقلاب کی کامیابی کے بعد امام خمینی کی سفارش پر شام کے سابق صدر حافظ الاسد کی اجازت سے زیارت گاہ کی زمین خریدی گئی اور اس پر موجودہ زیارتگاہ کا ڈھانچہ بنایا گیا۔ پھر کئی سال اسی حالت پر چھوڑ دی گئی یہاں تک کہ سنہ 2004 میں حکومت ایران کی طرف سے روضہ کی تعمیر کی گئی۔ [36]

تخریب حرم عمار

21 رمضان سنہ 1434ھ شب قدر کے ایام میں تکفیریوں کے ایک گروہ نے شام میں صوبہ رقہ پر قبضہ کیا اور عمار یاسر و اویس قرنی کے حرم پر راکٹ سے حملہ کیا جو اس حرم کے صحن میں جا گرا اور اسے خراب کر دیا اس کے علاوہ پے در پے اس حرم کی دیواروں پر حملہ کے ذریعے اس کی دیواروں کو بھی منہدم کر دیا گیا ہے۔ [37]

24 جمادی الاول سنہ 1435ھ کو ایک بار پھر تکفیری گروہ داعش نے بمب دھماکے کے ذریعے عمار یاسر اور اویس قرنی کے حرم کے میناروں کو بم سے اڑا دیا۔ داعش نے دوسرے مرحلے میں 15 رجب سنہ 1435ھ ہجری کو

اس زیارتگاه کو مکمل طور پر منہدم کر دیا۔ [38]

والہ جات

1. ابن اثیر، أسد الغابة، ۲۰۰۱، ج ۴، ص ۴۳.
2. ابن اثیر، اسد الغابه، ۲۰۰۱، ج ۳، ص ۳۰۸.
3. ابن اثیر، أسد الغابة، ۲۰۰۱، ج ۴، ص ۴۳.
4. ابن اثیر، الكامل، ۱۳۷۰ش، ص ۸۸۵.
5. الامین، اعیان الشیعة، ۱۴۲۰، ج ۱۳، ص ۲۸.
6. ابن اثیر، اسد الغابه، ۲۰۰۱، ج ۲، ص ۳۰۹.
7. سورہ نحل، آیت ۱۰۶.
8. ابن اثیر، أسد الغابه، ۲۰۰۱، ج ۲، ص ۳۰۹؛ الامین، اعیان الشیعة، ۱۴۲۰، ج ۱۳، ص ۲۸.
9. ابن ہشام، السیرة النبویة، ۱۳۸۳، ج ۱، ص ۲۲۰.
10. ابن الأثیر، أسد الغابة، ۲۰۰۱، ج ۴، ص ۴۶.
11. ابن سعد، طبقات الکبری، ج ۳، ص ۱۰۹.
12. ابن عبد البر، الاستعیاب فی معرفة الاصحاب، ۱۴۱۵، ج ۳، ص ۲۲۹.
13. الامینی، الغدير، ۱۳۹۷، ج ۹، ص ۲۵.
14. النوبختی، فرق الشیعه، ۱۴۰۲، ص ۱۸؛ شهابی، ادوار فقہ، ۱۳۶۶، ج ۲، ص ۲۸۲.
15. یعقوبی، تاریخ یعقوبی، ترجمہ آیتی، ج ۱، ص ۵۲۲.
16. ابن عبد البر، الاستعیاب فی معرفة الاصحاب، ۱۴۱۵، ج ۳، ص ۲۲۸.
17. طبری، تاریخ طبری، ۱۳۸۷، ج ۴، ص ۱۴۴.
18. ابن قتیبہ، اخبار الطوال، ۱۳۶۸، ص ۱۲۸.
19. بلاذری، انساب الاشراف، ۱۳۹۴، ص ۲۷۴.
20. یعقوبی، تاریخ یعقوبی، ترجمہ آیتی، ج ۲، ص ۱۷۳.
21. ابن قتیبہ دینوری، اخبار الطوال، ۱۳۶۸، ج ۱، ص ۵۱.
22. مقدسی، البدء و التاريخ، ج ۵، ص ۲۰۲.
23. بلاذری، انساب الاشراف، ۱۳۹۴، ج ۵، ص ۵۴۹.
24. مقدسی، البدء و التاريخ، ج ۵، ص ۱۹۱.
25. الطوسی، الأمالی، ۱۴۱۴، ص ۷۲۸.
26. المفید، الجمل، قم، ص ۱۷۹.
27. البلاذری، انساب الاشراف، ۱۳۹۴، ج ۲، ص ۳۰۳.
28. طبری، تاریخ الأمم، ۱۳۸۷ق، ج ۱، ص ۵۱۱.
29. ابن سعد، الطبقات الکبری، بیروت، ج ۳، ص ۲۶۲.
30. ابن عبد البر، الاستعیاب فی معرفة الاصحاب، ۱۴۱۵، ج ۳، ص ۲۳۱.
31. ابن سعد، الطبقات الکبری، بیروت، ج ۳، ص ۲۵۱-۲۵۳.
32. ابن عبد البر، الاستعیاب فی معرفة الاصحاب، ۱۴۱۵، ج ۳، ص ۲۳۱.

33. ابن سعد، الطبقات الكبرى، بيروت، ج ٣، ص ٢٥٩.
34. حرزالدین، مراقد المعارف، ج ٢، ص ١٠٠.
35. قائدان، اماکن زیارتی سیاحتی سوریه، ١٣٨١، ص ١٩٨.
36. خامه یار، "شام میں اہل بیت کے چاہنے والوں کی زیارت گاہیں"، ص ٢٠.
37. نے عمار یاسر و اویس قرنی کے مزارات کو منہدم کر دیا۔ خبرگزاری مشرق۔
38. شامر میں عمار یاسر کا مزار خراب کر دیا گیا خبرگزاری حج و زیارت۔

مآخذ

- ابن هشام الحمیری، السیرة النبویة، ج ١، تحقیق: محمد محیی الدین عبد الحمید، مصر، مکتبة محمد علی صبیح و اولادہ، ١٣٨٣ق-١٩٦٣ء
- امینی، عبدالحسین، الغدیر فی الکتاب و السنة و الادب، ج ٩، بیروت، دار الکتاب العربی، ١٣٩٧-١٩٧٧ء
- ابن اثیر، علی بن احمد، أسد الغابة فی معرفه الصحابه، ج ٢، بیروت، دار المعرفه، ٢٠٠١ء
- ابن اثیر، عزالدین، الکامل فی التاریخ، ترجمہ محمد حسین روحانی، تہران، اساطیر، چاپ اول، ١٣٤٠ش.
- ابن سعد، الطبقات الكبرى، ج ٣، بیروت، دار صادر، بی تا.
- ابن قتیبہ دینوری، احمد بن داود، اخبار الطوال، تحقیق عبد المنعم عامر مراجعہ جمال الدین شیال، قم، منشورات الرضی، ١٣٦٨ش.
- ابن عبد البر، الاستیعاب فی معرفة الاصحاب، تحقیق و تعلیق: علی محمد معوض، عادل احمد عبد الموجود، بیروت، دارالکتب العلمیة، ١٤١٥ق./١٩٩٥ء
- امین، السید محسن، اعیان الشیعة، ج ١٣، حققه و اخرجه و علق علیه حسن الامین، بیروت، دار التعارف للمطبوعات، ١٤٢٠ق - ٢٠٠٠ء
- بلاذری، احمد بن یحی بن جابر، انساب الاشراف، تحقیق: محمد باقر محمودی، بیروت، مؤسسة الاعلمی للمطبوعات، ١٣٩٤ق-١٩٧٤ء
- حرزالدین، محمد، مراقد المعارف، قم، منشورات سعید بن جبیر، ١٩٩٢ء
- خامه یار، احمد، «زیارتگاه های اهل بیت و اصحاب در سوریه»، وقف میراث جاویدان، شماره ٤٦، سال ١٣٩٠
- شهابی، محمود، ادوار فقه، تہران، سازمان چاپ و انتشارات وزارت فرهنگ و ارشاد اسلامی، ١٣٦٦ش.
- طبری، محمد بن جریر، تاریخ الأمم و الملوک، تحقیق محمد أبو الفضل ابراہیم، بیروت، دار التراث، چاپ دوم، ١٣٨٧ق/١٩٦٧ء
- طوسی، محمد بن حسن بن علی بن حسن، الأمالی، تحقیق: قسم الدراسات الإسلامية - مؤسسة البعثة، قم، دار الثقافة للطباعة والنشر والتوزيع، ١٤١٤ق.
- قائدان، اصغر، اماکن زیارتی سیاحتی سوریه، تہران، نشر مشعر، ١٣٨٠ش.
- مجلسی، محمد باقر، بحار الانوار، محقق محمد باقر محمودی، بیروت، دار احیاء التراث العربی، چاپ سوم، ١٤٠٣ق.
- مفید، محمد بن محمد، الجمل، قم، مکتبة الداوری، بی تا.
- مقدسی، محمد بن طاهر، البدء و التاریخ، بور سعید، مکتبة الثقافة الدینیة، بی تا.
- نوبختی، حسن بن موسی، فرق الشیعة، بیروت، دار الاضواء، ١٤٠٤ق/١٩٨٤ء

- o یعقوبی، ابن واضح احمد بن ابی یعقوب، تاریخ یعقوبی، ترجمه محمد ابراهیم آیتی، تهران، انتشارات علمی و فرهنگی، ۱۳۷۸ش.
- o داعش مرقد عمار یاسر و اويس قرنی را منفجر کرد، سایت خبری مشرق، تاریخ انتشار: ۶ فروردین ۱۳۹۳ش.
- o زیارتگاه عمار یاسر در سوریه تخریب شد، خبرگزاری حج و زیارت.
- o آشنایی با اسوه‌ها ۷: عمار یاسر، پاتوق کتاب فردا